
 23-04-2016 ఉదయము మురళి ఓంశాంతి “బాప్ దాదా” మధువనము

“మధురమైన పిల్లలారా - మీరు తండ్రి స్మృతిలో ఆక్యురేట్ (ఖచ్చితము) గా ఉంటే మీ ముఖము

సదా ప్రకాశిస్తూ, ప్రసన్నంగా ఉంటుంది ”

ప్రశ్న:- స్మృతిలో కూర్చున్న విధానమేదీ? దాని వలన కలుగు లాభములేవి?

సమా :- స్మృతిలో కూర్చున్నప్పుడు బుద్ధి నుండి వృత్తి-వ్యాపారాల పంచాయితీలను మరచి స్వయాన్ని ఆత్మగా భావించండి. దేహము, దేహ సంబంధాల వల చాలా పెద్దది. ఆ వలనంతా మింగేసి దేహాభిమానము నుండి అతీతముగా కండి అనగా మీరు మరణిస్తే, మీకు సంబంధించినంత వరకు ప్రపంచమంతా మరణించినట్లే (ఆప్ ముయే మే గియా దునియా). బ్రతికి ఉండినా సర్వము మర్చిపోయి ఒక్క తండ్రి స్మృతి మాత్రమే ఉండాలి. ఇది అశరీరి స్థితి. దీని వలన ఆత్మ పై ఏర్పడిన త్రుప్త వదలుతూ పోతుంది.

పాట:- రాత్రి ప్రయాణికుడా, అలసిపోకు,.....(రాత్ కే రాహీ, తక్ మత్ జానా,.....)

ఓంశాంతి. పిల్లలు యాత్రలో కూర్చుని ఉన్నారు. దీనిని నిద్రలో(యోగములో) లేక శాంతిగా కూర్చోవడం అని అంటారు. కేవలం శాంతిలో కూర్చోరు, ఏదో చేస్తున్నారు. స్వధర్మములో స్థితమై ఉన్నారు. కానీ యాత్ర కూడా చేస్తున్నారు. ఈ యాత్రను నేర్పించు తండ్రి తన జతలో కూడా తీసుకెళ్తారు. వారు శారీరిక(భౌతిక) బ్రాహ్మణులు, (తీర్థయాత్రలకు) జతలో తీసుకెళ్తారు. మీరు ఆత్మిక బ్రాహ్మణులు. బ్రాహ్మణ వర్ణము లేక బ్రాహ్మణ కులము అని అంటారు. ఇప్పుడు పిల్లలైన మీరు ఆత్మిక యాత్రలో కూర్చుని ఉన్నారు. ఇతర సత్సంగాలలో కూర్చున్నప్పుడు వారి గురువుల స్మృతి వస్తుంది. గురువులు వచ్చి ప్రవచనాలు వినిపిస్తారని అనుకుంటారు. అదంతా భక్తి మార్గము. ఇది స్మృతి యాత్ర. ఈ స్మృతి యాత్ర ద్వారా వికర్మలు వినాశనమౌతాయి. తుప్పు వదిలిపోవుటకు మీరు స్మృతిలో కూర్చుంటారు. “ స్మృతి ద్వారా త్రుప్త వదలిపోతుందని తండ్రి డైరక్షన్ (అదేశము) ఇచ్చారు.” ఎందుకనగా పతిత పావనుడను నేనే ఒక్కరినే. నేను ఎవరో తెలుచుకోవడం వలన రాను. నేను వచ్చేది కూడా డ్రామాలో నిర్ణయించబడింది. పతిత ప్రపంచము పరివర్తన చెంది పావన ప్రపంచముగా మారవలసినపుడు నేను వస్తాను. లోపించిపోయిన ఆది సనాతన దేవీ దేవతా ధర్మమును మరలా బ్రహ్మ ద్వారా స్థాపిస్తాను. బ్రహ్మ నుండి ఒక్క సెకెండులో విష్ణువుగా అపుతారని ఈ బ్రహ్మను గూర్చి అర్థము చేయించబడింది. విష్ణువు నుండి బ్రహ్మగా అగుటకు 5 వేల సంవత్సరాలు పడ్తుంది. ఇవన్నీ బుద్ధి ద్వారా అర్థము చేసుకునే విషయాలు. ఇప్పుడు మీరు శూద్రుల నుండి బ్రాహ్మణ వర్ణములోకి వచ్చారు. మీరు బ్రహ్మణులైనప్పుడు మీలోని మలినాలను తొలగించేందుకు శివబాబా బ్రహ్మ ద్వారా మీకు ఈ స్మృతి యాత్రను నేర్పుతారు. ఈ రచన యొక్క చక్రము ఎలా తిరుగుతూ ఉందో మీరు అర్థము చేసుకున్నారు. ఇందుకు సమయమేమి పట్టదు(ఆలస్యము కాదు). ఇప్పుడిది కలియుగము. ఇప్పుడింకా ఇంకనూ కలియుగము ప్రారంభములోనే ఉందని వారంటారు. ఇది కలియుగ అంతిమ సమయమని, గాఢాంధకారముందని తండ్రి తెలుపుచున్నారు. “మీకు ఈ వేద శాస్త్రాల సారమంతా తెలుపుతానని తండ్రి అంటున్నారు.”

పిల్లలైన మీరు ఉదయము ఇక్కడ కూర్చున్నప్పుడు స్మృతిలో కూర్చోవలసి ఉంటుంది. లేకుంటే

 మాయా తుఫానులు వస్తాయి. వృత్తి-వ్యాపారాల వైపుకు బుద్ధియోగము పోతుంది. ఇవన్నీ బయటి పంచాయితీలు కదా! నాలె పురుగు తన నోటి ద్వారా వల తయారు చేసుకొని మళ్ళీ ఆ వలనంతా నోటిలోకి మింగేస్తుంది. అలాగే దేహానికి ఎంత ప్రపంచముంది! చిన్నాయన, మామ, గురువులు, గోసాయిలు,..... ఎన్ని వలలు కనిపిస్తాయి. ఆ వలలన్నింటినీ, దేహ సహితంగా మింగేయాలి(సమాప్తం చేయాలి). ఒంటరి దేహిగా తయారవ్వాలి. మానవులు శరీరాన్ని వదిలినప్పుడు అన్నీ మర్చిపోతారు. మీరు మరణిస్తే, మీకు ప్రపంచము మరణిస్తుంది. ఈ ప్రపంచము సమాప్తము రానున్నదని మీ బుద్ధిలో జ్ఞానముంది. తండ్రి తెలియజేస్తున్నారు - నోరు తెరవను రాకుంటే (జ్ఞానము వినిపించలేకుంటే), కేవలము స్మృతి చేయండి. ఆ తండ్రిని బ్రహ్మ స్మృతి చేసినట్లు చేయండి. కన్య పతిని స్మృతి చేస్తుంది. ఎందుకంటే పతి పరమేశ్వరుడైపోతాడు. అందువలన బుద్ధి తండ్రి నుండి పతి వైపుకు పోతుంది. మీరు పతులకు పతి. వరుడు కదా! మీరంతా వధువులు. అందరూ భగవంతుని భక్తి చేస్తారు. భక్తులందరూ రావణుని పహారాలో ఖైదీగా ఉంటే తండ్రికి తప్పక జాలి కలుగుతుంది కదా. తండ్రి దయాహృదయులు, వారినే దయాహృదయులని అంటారు. ఇప్పుడు అనేక రకాలైన గురువులున్నారు. ఏ చదువు నేర్పించినా, వారిని గురువులని అంటారు. ఇచ్చట తండ్రి ప్రాక్టికల్ గా రాజయోగమును నేర్పించున్నారు. ఈ రాజయోగమును నేర్పించడం పరమాత్మకు తప్ప మరెవ్వరికీ రాదు. పరమాత్మనే వచ్చి రాజయోగము నేర్పి ఉండినారు. దీని వలన ఏమి జరిగిందో ఎవరికీ తెలియదు. చాలామంది చిన్న-చిన్న కుమార్తీలు కూడా గీతను కంఠస్థము చేస్తారు. ఏదో కొంత మహిమ ఉంటుంది. గీత మాయమైపోలేదు. గీతకు చాలా మహిమ ఉంది. గీతా జ్ఞానము ద్వారానే ఈ ప్రపంచమంతటినీ తండ్రి మరలా నూతన ప్రపంచంగా(పునరుజ్జీవితముగా/రిజవనేట్) మారుస్తారు. మీ శరీరాలను కల్పవృక్ష సమానంగా అనగా అమరులుగా చేస్తారు.

పిల్లలైన మీరు తండ్రి స్మృతిలో ఉంటారు. బాబాను ఆహ్వానించరు. మీరు తండ్రి స్మృతిలో ఉంటూ మీ ఉన్నతిని చేసుకొంటున్నారు. తండ్రి ఆదేశానుసారము నడుచుకునే ఆసక్తి ఉండాలి. మనము శివబాబాను స్మృతి చేసే భోజనము స్వీకరిస్తాము అనగా శివబాబా జతలో తింటాము. ఆఫీసులో కూడా ఏదో కొంత సమయము లభిస్తుంది. కుర్చీలో కూర్చున్నప్పుడు స్మృతిలో కూర్చుని ఉంటామని పిల్లలు బాబాకు వ్రాస్తారు. ఆఫీసర్ వచ్చి చూస్తారు. కుర్చీలో కూర్చునే మాయమైపోతారు అనగా అశరీరిగా అయిపోతారు. కొంతమంది కనులు మూసుకుపోతాయి, కొంతమంది కనులు తెరచుకొని ఉంటాయి. కొంతమంది కనులు తెరచి ఉన్నా కంటి ముందు ఏమీ చూడనట్లుగా కూర్చుని ఉంటారు. ఎక్కడికో వెళ్ళిపోయినట్లుంటారు. ఇలా రకరకాలుగా ఉంటారు. బాబావారి బుద్ధి దారము లాక్కుంటారు. (ఆకర్షిస్తారు) వారు ఆనందముగా కూర్చుని ఉంటారు. మీకు ఏమయింది? అని వారిని అడిగితే “ మేము తండ్రి స్మృతిలో కూర్చుని ఉండినామని” అంటారు. “మేము బాబా వద్దకు వెళ్ళాలి” అని వారి బుద్ధిలో ఉంటుంది. తండ్రి అంటున్నారు - “అత్తాభిమానులుగా అగుట వలన మీరు నా వద్దకు వచ్చేస్తారు. పవిత్రులుగా కాకుండా అచ్చటికి పోలేరు.” అయితే పవిత్రులుగా ఎలా అవ్వాలి? అది తండ్రి ఒక్కరు మాత్రమే తెలుపగలరు. మనుష్యులు తెలుపలేరు. మీరు ఎంతో కొంత అర్థము చేసుకుంటే ఇతరుల కళ్యాణము కూడా చేస్తారు. మీరు ఇతరుల కళ్యాణము చేసే పురుషార్థము తండ్రి పరిచయమునిచ్చే పురుషార్థము తప్పక చేయాలి. భక్తిమార్గములో కూడా “ఓ

 గాడ్ ఫాదర్!” అని స్మృతి చేస్తారు. ఓ గాడ్ ఫాదర్! దయ చూపమని అంటారు. ఇలా పిలిచే అలవాటైపోయింది. తండ్రి పిల్లలైన మిమ్ములను తన సమానంగా కళ్యాణకారిగా చేస్తారు. మాయ అందరినీ తెలివిహీనులుగా చేసింది. లౌకిక తండ్రి కూడా పిల్లల నడవడిక బాగా లేకుంటే “నీవు తెలివిహీనుడవు, నీకు తెలివే లేదు” అని అంటాడు. ఒక్క సంవత్సరములో తండ్రి ఆస్తినింతా ఖర్చు చేసేస్తారు. బేహద్ తండ్రి కూడా అంటున్నారు - మిమ్ములను నేను ఎలా తయారు చేశాను! ఇప్పుడు మీ నడవడిక ఎలా ఉందో చూసుకోండి. ఇది ఎంత అద్భుతమైన ఆట! పిల్లలు అర్థము చేసుకున్నారు. భారతదేశము ఎంతగానో పతనము చెందుతుంది. డౌన్ ఫాల్ ఆఫ్ భారత్ వాసీ అనగా భారతీయుల పతనము. స్వయమును, తాము క్రింద పడిపోయామని, కలియుగీ తమోప్రధానులుగా అయ్యామని వారు భావించారు. భారతదేశము స్వర్గముగా ఉండేది అనగా మనుష్యులు స్వర్గవాసులుగా ఉండేవారు. వారే ఇప్పుడు నరకవాసులుగా అయ్యారు. ఈ జ్ఞానము ఇప్పుడు ఎవరిలోనూ లేదు. ఈ బాబాకు కూడా తెలియదు. ఇప్పుడు బుద్ధిలో చమత్కారము వచ్చేసింది. 84 జన్మలు తీసుకుంటూ తీసుకుంటూ నిచ్చిన తప్పక క్రిందకు దిగనే దిగాలి, పైకి వెళ్ళే మార్గమే లేదు. దిగుతూ-దిగుతూ పతితులుగా అవ్వాలిందే. ఈ విషయాలు ఎవరి బుద్ధిలోనూ లేవు. పిల్లలైన మీకు మాత్రమే తండ్రి ఇప్పుడు అర్థము చేయించారు. మీరు ఇతర భారతవాసులకు, స్వర్గవాసులుగా ఉండిన మీరు ఇప్పుడు నరకవాసులుగా అయ్యారని అర్థము చేయిస్తారు. 84 జన్మలు కూడా మీరే తీసుకున్నారు. పునర్జన్మలైతే అంగీకరిస్తారు కదా. కనుక తప్పక క్రిందికి దిగాల్సిందే. ఎన్ని పునర్జన్మలు తీసుకున్నారో, అది కూడా తండ్రి తెలియజేశారు. మేము పావన దేవీ దేవతలుగా ఉండేవారమని, మరలా రావణుడు పతితముగా చేశాడని ఇప్పుడు మీరు ఫీల్ చేస్తున్నారు. శూద్రుల నుండి దేవతలుగా తయారు చేసేందుకు తండ్రి వచ్చి చదివించాల్సి వస్తుంది. తండ్రిని ముక్తిదాత, మార్గదర్శకుడు అని అంటారు. కానీ అసలైన అర్థము ఎవ్వరికీ తెలియదు. అందరికీ తెలిసిపోయే సమయము త్వరగా వస్తుంది. ఎలా ఉండినవారు, ఎలా తయారయ్యారో గమనించండి. డ్రామా ఎలా తయారయ్యిందో తెలుసుకోండి. మనము లక్ష్మీనారాయణుల వలె కాగలమని ఎవ్వరికీ స్వప్నములో కూడా లేదు. తండ్రి ఎంతో స్మృతిలోకి తెస్తున్నారు. ఇప్పుడు తండ్రి నుండి వారసత్వమును తీసుకోవాలంటే శ్రీమతమును అనుసరించాలి. స్మృతి యాత్రను అభ్యాసము చేయాలి. ఫాదర్ లు వాకింగ్ కు వెళ్ళినప్పుడు ఎంతో నిశ్శబ్దముగా వెళ్తారు. వారు ఏసుక్రీస్తు స్మృతిలో ఉంటారు. వారు ఏసుక్రీస్తును చాలా ప్రేమిస్తారు. ఆత్మిక మార్గదర్శకులైన మీకు పరమప్రియమైన పరమాత్మతో చాలా ప్రీతి బుద్ధి ఉంది. పిల్లలైన మీకు నెంబరువారు పురుషార్థమనుసారము కల్ప క్రితము వలె రాజధాని తప్పక స్థాపనాతుండని తెలుసు. ఎంత పురుషార్థము చేసి శ్రీమతానుసారము నడుస్తారో అంత ఎక్కువగా పొందుతారు. తండ్రి చాలా మంచి-మంచి మతాలను(సలహాలను) ఇస్తారు. అయినా గ్రహచారము ఎలా కూర్చుంటుందంటే శ్రీమతము పై నడవనే నడవరు. శ్రీమతమును అనుసరించుటలోనే విజయముందని మీకు తెలుసు. నిశ్చయముంటేనే విజయము ప్రాప్తి అవుతుంది. తండ్రి అంటున్నారు-మీరు నా మతమును అనుసరించండి. ఇది బ్రహ్మ మతమని ఎందుకనుకుంటారు? ఎల్లప్పుడూ శివబాబా సలహా ఇస్తున్నారని భావించండి. బ్రహ్మ సేవ చేయుటకు సలహానిస్తారు. కొంతమంది బాబా! నేను ఈ వ్యాపారము చేయనా? అని అడుగుతారు. ఈ విషయాలకు బాబా ఏ సలహానూ ఇవ్వరు. తండ్రి అంటున్నారు - నేను పతితులను పావనముగా

తయారు చేసే యుక్తులు తెలుపుటకు వచ్చాను. ఈ విషయాలు చెప్పుటకు కాదు. నన్ను మీరు ఓ పతిత పావనా! వచ్చి పావనముగా చేయమని నన్ను పిలుస్తారు. కనుక నేను మీకు చాలా సులభమైన యుక్తిని తెలుపుతున్నాను. మీ పేరు గుప్త సైన్యము. వారు ఆయుధాలు, బాణాలు మొదలైనవి చూపించారు. కానీ ఇందులో బాణాలు మొదలైనవాటి మాటే లేదు. అదంతా భక్తిమార్గము.

తండ్రి వచ్చి సత్కమైన మార్గమును తెలుపుతున్నారు. దీని వలన అర్థకల్పము మీరు సత్క ఖండములోకి వెళ్ళిపోతారు. అచ్చట ఇతర ఏ ఖండము ఉండదు. ఈ విషయము ఎవరికైనా తెలుపుతే కేవలము భారతదేశమే ఉండుట ఎలా సాధ్యమని అంటారు. క్రీస్తుకు 3 వేల సంవత్సరాల క్రితము భారతదేశము సర్గముగా ఉండేది కదా. అప్పుడు ఇతర ధర్మములేవీ లేవు. తర్వాత వృక్షము వృద్ధి చెందుతూ వస్తుంది. మీరు కేవలము మీ తండ్రిని, మీ ధర్మమును, మీ కర్మను మర్చిపోయారు. మాది దేవీ దేవతా ధర్మమని భావించేవారు మురికి పదార్థాలు మొదలైనవేవీ తినరు. కానీ ఆ గుణాలు లేనందున తింటున్నారు. అందుకే స్వయాన్ని హిందువులమని చెప్పకుంటున్నారు. మా పెద్దవారు దేవతలుగా, పవిత్రులుగా ఉండేవారని, మేము ఇంత పతితులమయ్యామని అర్థము చేసుకుంటే సిగ్గు పడవలసి వస్తుంది. కానీ మీ ధర్మమును మీరు మర్చిపోయారు. ఇప్పుడు మీరు డ్రామా ఆదిమధ్యాంతాలను బాగా అర్థము చేసుకున్నారు. ఏదైనా చెప్పని విషయము ఉంటే, ఈ పాయింటు మా తండ్రి ఇంకా తెలుపలేదని చెప్పండి. లేకుంటే అనవసరంగా సంశయపడతారు. మేము ఇంకా చదువుకుంటున్నామని చెప్పండి. ఇప్పుడే అన్నీ తెలుసుకునేస్తే వెంటనే వినాశనమైపోతుంది. కానీ అలా జరగదు. ఇంకా సమయముంది. మనము చదువుకుంటున్నాము. చివరిలో సంపూర్ణ పవిత్రులుగా అయిపోతాము. నెంబరువారు పురుషార్థానుసారము తుప్ప వదలుతూ పోతే సతీప్రధానమైపోతారు. ఆ తర్వాత ఈ పతిత ప్రపంచము వినాశనమైపోతుంది. ఈ రోజుల్లో పరమాత్మ ఎక్కడో తప్పక వచ్చి ఉన్నారని, కానీ గుప్తముగా ఉన్నారని అంటారు. ఈ సమయము తప్పకుండా వినాశన సమయమే కదా. ఆ తండ్రి ముక్తిదాత, మార్గదర్శకులు. వారే అందరినీ వాపసు తీసుకు వెళతారు. దోమల వలె మరణిస్తారు. అందరూ ఒకే విధంగా స్మృతిలో కూర్చోరని కూడా మీకు తెలుసు. కొంతమంది ఆక్కురేట్ యోగములో ఉంటారు. కొంతమంది అరగంట, కొంతమంది 15 నిమిషాలు, కొంతమంది ఒక్క నిమిషము కూడా స్మృతిలో ఉండరు. కొంతమంది మేము రోజంతా స్మృతిలోనే ఉంటామని అంటారు. అలా ఉంటే వారి ముఖము ప్రసన్నంగా, ప్రకాశిస్తూ ఉంటుంది. అటువంటి పిల్లలు అతీంద్రియ సుఖములో ఉంటారు. వారి బుద్ధి ఎక్కడా భ్రమించదు. వారు సుఖమును అనుభవిస్తూ ఉంటారు. ఒక్క ప్రియుని స్మృతిలోనే ఉంటే ఎంతో త్రుప్త వదిలిపోతుందని బుద్ధి కూడా అంటుంది. ఆ తర్వాత అలవాటిపోతుంది. స్మృతియాత్ర ద్వారా మీరు సదా ఆరోగ్యవంతులుగా, సదా ధనవంతులుగా అవుతారు. చక్రము కూడా స్మృతిలోకి వచ్చేస్తుంది. కేవలము స్మృతిలో ఉండుటలోనే శ్రమ ఉంది. బుద్ధిలో చక్రము కూడా తిరుగుతూ ఉంటుంది.

ఇప్పుడు మీరు మాస్టర్ బీజరూపులుగా అవుతారు. స్మృతితో పాటు స్వదర్శన చక్రము కూడా త్రిప్పతూ ఉండాలి. భారతవాసులైన మీరు లైట్ హౌస్ లు. ఆత్మిక లైట్ హౌస్ లైన మీరు అందరికీ ఇంటి మార్గమును చూపుతారు. అది కూడా అర్థము చేయించవలసి ఉంటుంది కదా. మీరు ముక్తి, జీవన్ముక్తులకు దారి తెలుపుతారు. అందువలన మీరు ఆత్మిక లైట్ హౌస్ లు. మీ స్వదర్శన చక్రము

 తిరుగుతూ ఉంటుంది. పేరు వ్రాయడంతో పాటు అర్థము కూడా చేయించవలసి వస్తుంది. బాబా అర్థము చేయిస్తూ ఉంటారు. మీరు సన్ముఖములో కూర్చుని ఉన్నారు. ఎవరు ప్రియుని జతలో ఉంటారో, వారికి సన్ముఖములో(జ్ఞాన) వర్షము కురుస్తుంది. అన్నింటికంటే గొప్ప మజా సన్ముఖములో కలుగుతుంది. రెండవ నెంబరు, టేప్ రికార్డర్ ద్వారా వినడం, మూడవ నెంబరులో మురళి చదువుకొనుట. శివబాబా బ్రహ్మ ద్వారా అన్నీ అర్థం చేయిస్తారు. ఈ బ్రహ్మకు కూడా తెలుసు కదా. అయినా శివబాబానే తెలిపిస్తున్నారని మీరు భావించండి. ఇది అర్థము చేసుకోనందున ఆజ్ఞను ఎంతో ఉల్లంఘిస్తారు. శివబాబా చెప్పేదంతా కళ్యాణకారిగానే ఉంటుంది. ఒకవేళ అకళ్యాణము జరిగినా, అది కూడా కళ్యాణ రూపంలోకి మారిపోతుంది. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. తండ్రి ఇచ్చిన ప్రతి ఆదేశమును అనుసరిస్తూ ఉన్నతి చేసుకోవాలి. ఒక్క తండ్రి పై సత్కమైన ప్రీతిని ఉంచాలి. స్మృతిలోనే భోజనము తయారు చేయాలి, స్మృతిలోనే తినాలి.
2. ఆత్మిక లైట్ హౌస్ లుగా తయారై అందరికీ ముక్తి-జీవన్ముక్తుల మార్గమును చూపాలి. తండ్రి సమానము తప్పక కళ్యాణకారులుగా అవ్వాలి.

వరదానము:- “శ్రేష్ఠ ధారణల కొరకు చేయు ఆ్యాగములో భాగ్యమును అనుభవం

చేసే సత్యమైన ఆ్యాగీ భవ ”

బ్రాహ్మణుల శ్రేష్ఠమైన ధారణ - సంపూర్ణ పవిత్రత. ఈ ధారణ కొరకే ప్రాణము పోయినా ధర్మము పోరాదనే గాయనముంది. ఎటువంటి పరిస్థితిలోనైనా తమ ఈ ధారణ కొరకు దేనినైనా ఆ్యాగము చేయవలసి వచ్చినా, సహనము చేయవలసి వచ్చినా, ఎదుర్కోవలసి వచ్చినా, ధైర్యముంచవలసి వచ్చినా, సంతోషంగా చేయండి. ఇందులో చేసే ఆ్యాగమును ఆ్యాగముగా భావించక భాగ్యాన్ని అనుభవం చేయండి. అప్పుడు సత్కమైన ఆ్యాగులని అంటారు. ఇటువంటి ధారణ చేయువారినే సత్కమైన బ్రాహ్మణులని అంటారు.

సోగ్స్:- “సర్వ శక్తులను తమ ఆర్థ్ లో ఉంచుకొనువారే మాస్టర్ సర్వ శక్తివంతులు ”
